



स्टेशन रोड फ्लाईओवर अगले हफ्ते शुरू होगा

पटना | हिन्दुस्तान ब्यूरो

इंतजार खत्म

चिरैयाटांड पुल का स्टेशन रोड आर्म यानी स्टेशन रोड फ्लाई ओवर अगले सप्ताह जनता के लिए खोल दिया जाएगा। उद्घाटन मुख्यमंत्री नीतीश कुमार करेंगे। पथनिर्माण विभाग ने सीएम से 22 दिसम्बर के बाद किसी भी दिन पुल के उद्घाटन का समय देने का आग्रह किया है।

इस पुल के खुलने के बाद पटना जंक्शन चारों ओर से फ्लाई ओवरों से घिर जाएगा। चारों तरफ सड़क दो लेयर में हो जाएगी। नीचे से वही गुजरेंगे, जिन्हें स्टेशन जाना हो या फिर कोई मार्केटिंग करनी हो। बाकी वाहन ऊपर से ही गुजर जाएंगे। चिरैयाटांड पुल को मीठापुर पुल से जोड़ने वाले इस भाग पर स्टेशन के

- अब चारों ओर से पुलों से घिर जाएगा पटना जंक्शन
- नीचे से वही गुजरेंगे, जिन्हें पटना जंक्शन जाना होगा

सामने 70 मीटर में कोई पिलर नहीं है। उस जगह पर पुल केबल के सहारे लटकाया गया है। यह बदलाव मेट्रो रेल चलाने की योजना के कारण किया गया है। विभाग की पहले तैयारी थी कि इस पुल को पहले चुनिंदा वाहनों के लिए खोला जाए और धीरे-धीरे लोड बढ़ाया जाए। लेकिन पुल निगम ने पूरी तैयारी कर एक साथ सभी वाहनों के लिए पुल को खोलने का मन बनाया है। अगले सप्ताह इस पुल को जनता के लिए खोल दिया जाए।

02 वर्ष लगने थे निर्माण कार्य में लग गए तीन वर्ष

60 करोड़ रुपये लागत है आठ सौ मीटर लंबा पुल निर्माण में

स्टेशन रोड फ्लाई ओवर अगले सप्ताह आमजनता के लिए खोल दिया जाएगा। इसका उद्घाटन मुख्यमंत्री नीतीश कुमार करेंगे। बुधवार की रात फ्लाईओवर की ली गई तस्वीर। • हिन्दुस्तान

